

ప్రభుత్వ పాఠశాలలను

బలోపేతం చేయాలి

తెలంగాణ రాష్ట్ర టీచర్స్ ఫెడరేషన్ క్యాలెండర్, డైరీలను

ఆవిష్కరించిన జిల్లా కలెక్టర్ ఇలా త్రిపారి



నల్గొండ, జనవరి 8 (క్విక్ టుడే న్యూస్):

జిల్లాలోని ప్రభుత్వ పాఠశాలల బలోపేతానికి ఉపాధ్యాయులు నూతనసంవత్సరంలో పునరంకితమై కృషి చేయాలని జిల్లా కలెక్టర్ ఇలా త్రిపారి అన్నారు. జిల్లా కలెక్టరేట్ లోని ఆమె ఛాంబర్ లో తెలంగాణ రాష్ట్ర టీచర్స్ ఫెడరేషన్ (TRTF) నూతన సంవత్సర క్యాలెండర్ మరియు డైరీని ఆమె ఆవిష్కరించారు. ఈ సందర్భంగా కలెక్టర్ గారు మాట్లాడుతూ ప్రభుత్వం ద్వారా పాఠశాలలకు, విద్యార్థులకు అందజేస్తున్న సౌకర్యాల గురించి సమాజానికి, తల్లిదండ్రులకు తెలియజేయడం, వారిని పాఠశాల నిర్వహణలో భాగస్వాములను చేయడం మరియు విద్యార్థులకు మెరుగైన విద్యాబోధన అందించడం ద్వారా ప్రభుత్వ పాఠశాలల్లో సమోదయ మరియు నిలకడను సాధించడానికి అవకాశం ఉందని అన్నారు. నూతన సంవత్సరంలో నల్గొండ జిల్లాలోని ప్రభుత్వ పాఠశాలలు మెరుగైన ఫలితాలను సాధించాలని ఆకాంక్షించారు. అనంతరం జిల్లా విద్యాశాఖాధికారి బి.బిక్టపతి తన కార్యాలయంలో TRTF టేబుల్ క్యాలెండర్ ను ఆవిష్కరించి జిల్లాలోని ఉపాధ్యాయులకు, విద్యార్థులకు నూతన సంవత్సర శుభాకాంక్షలు తెలియజేశారు. ఈ కార్యక్రమంలో TRTF రాష్ట్ర ప్రధాన కార్యదర్శి మారెడ్డి అంజిరెడ్డి, జిల్లా అధ్యక్ష, ప్రధాన కార్యదర్శులు నిమ్మనగోటి జనార్దన్, తరాల పరమేశ్ యాదవ్, పూర్వ రాష్ట్ర బాధ్యులు ముప్పిడి మల్లయ్య, జూనకిరెడ్డి, టి. సైదులు, జూనకిరెడ్డి, జలంధర్ రెడ్డి, రాష్ట్ర కార్యదర్శి బెజవాడ సూర్యనారాయణ, నాయకులు నాళ్ల వెంకటేశ్వర్లు, సంధ్యారాణి, షమీమ్ బేగం, సునీత, వి.రేణుక, మల్లిఖార్జున్, బొమ్మ కృష్ణ, వడ్లకొండ సోమనర్సయ్య, ముడును శ్రీనివాస్, లంకపల్లి నగేష్, కె.శేషగిరి, చిట్టబోయిన లింగయ్య, తదితరులు పాల్గొన్నారు.

యుటిఎఫ్ నూతన కార్యవర్గం ఎన్నిక

అధ్యక్ష, కార్యదర్శులుగా ఎన్.వెంకటేశ్వర్లు, కెఎస్ఎస్ ప్రసాద్

కాకినాడ, జనవరి 8 (క్విక్ టుడే న్యూస్):

యుటిఎఫ్ రాష్ట్ర నూతన అధ్యక్ష, ప్రధాన కార్యదర్శులుగా ఎన్.వెంకటేశ్వర్లు, కెఎస్ఎస్ ప్రసాద్ ఎన్నికయ్యారు. యుటిఎఫ్ 17వ రాష్ట్ర విద్యా వైజ్ఞానిక స్వర్ణోత్సవ మహాసభలు ఈనెల 5, 6, 7, 8 తేదీలలో కాకినాడలో పిఆర్ డిగ్రీ కాలేజ్ ఆవరణలో నిర్వహించారు. రెండు తెలుగు రాష్ట్రాల నుండి 20 వేలకు పైగా యుటిఎఫ్ నాయకులు కార్యకర్తలు ఈ సభల్లో పాల్గొన్నారు. ఆఖరి రోజు బుధవారం నిర్వహించిన ప్రతినిధుల సభలో యుటిఎఫ్ రాష్ట్ర నూతన అధ్యక్ష, ప్రధాన కార్యదర్శులుగా ఎన్.వెంకటేశ్వర్లు, కెఎస్ఎస్ ప్రసాద్ ఎన్నికయ్యారు. ఈ సందర్భంగా యుటిఎఫ్ రాష్ట్ర ప్రధాన కార్యదర్శి ప్రసాద్ మాట్లాడుతూ.. ప్రభుత్వ విద్యారంగం రక్షణే ధ్యేయంగా కదలాలని, దీనికోసం అంతా నడుం బిగించాలని పిలుపునిచ్చారు. దేశంలో, రాష్ట్రంలో విద్యారంగం ప్రపంచ బ్యాంకు కను సన్నల్లో నడుస్తూ శరవేగంగా కార్యరేటికరణ, ప్రైవేటీకరణ జరుగుతుందన్నారు. దీని ఫలితంగా పేదలకు విద్య దూరమయ్యే ప్రమాదం ఏర్పడుతోందన్నారు. ఈ నేపథ్యంలో ? ఉపాధ్యాయులంతా నడుం బిగించాలని పిలుపునిచ్చారు. ప్రభుత్వ బడులను, ఉద్యోగ ఉపాధ్యాయులను పరిరక్షించుకోవడానికి భవిష్యత్తు ఉద్యమాలకు ఉపాధ్యాయులు సిద్ధంగా ఉండాలని పిలుపునిచ్చారు. యుటిఎఫ్ రాష్ట్ర అధ్యక్షులు ఎన్.వెంకటేశ్వర్లు మాట్లాడుతూ యుటిఎఫ్ ఉపాధ్యాయులు సమైక్యంగా ఉండాలని కోరారు. పిల్లలను సాంకేతిక దృక్పథం వైపు నడిపించాలన్నారు. దేశ సమగ్రత, లౌకికతత్యం కాపాడుకోవడానికి శాయశక్తులా కృషి చేయాలని పిలుపునిచ్చారు. ఇదిలా వుంటే ఎమ్మి యుటిఎఫ్ రాష్ట్ర కార్యవర్గ సభ్యునిగా నల్లి విశ్వనాథ్ ఎన్నికయ్యారు. సఖినీటిపల్లి మండలానికి చెందిన విశ్వనాథ్ యుటిఎఫ్ మండల కార్యదర్శిగా, అధ్యక్షుడుగా, జిల్లా కార్యదర్శిగా, యుటిఎఫ్ కుటుంబ సంక్షేమ పథకం జిల్లా కార్యదర్శిగా, ఉమ్మడి తూర్పుగోదావరి జిల్లా యుటిఎఫ్ కార్యదర్శిగా అనేక సేవలు అందించారు. ఇటీవల జరిగిన యుటిఎఫ్ రాష్ట్ర నూతన కార్యవర్గంలో రాష్ట్ర కార్యవర్గ సభ్యుడిగా ఎన్నికయ్యారు. ఈ సందర్భంగా ఆయన మాట్లాడుతూ యుటిఎఫ్ బలోపేతం కృషి చేస్తానన్నారు. ప్రభుత్వ బడులను బలోపేతం చేయాలని రాష్ట్ర ప్రభుత్వాన్ని కోరారు. ఉపాధ్యాయ సమస్యల పరిష్కారానికి నిరంతరం యుటిఎఫ్ పని చేస్తుందన్నారు.

నటిని వేధించిన వ్యాపారవేత్త అరెస్ట్

రువనంతపురం, జనవరి 8:

నందమూరి బాలకృష్ణ నటించిన వీర సింహారెడ్డి సినిమాతో తెలుగు ప్రేక్షకులను అలరించిన నటి హనీరోజ్ పై ఓ వ్యాపారవేత్త వేధింపులకు పాల్పడ్డారు. దీంతో ఆమె పోలీసులను ఆశ్రయించింది. తనను వేధింపులకు గురిచేస్తున్నారంటూ హనీరోజ్ ఆదివారం కేరళ పోలీసులకు ఫిర్యాదు చేసింది. దీంతో పోలీసులు దాదాపు 30 మందిపై కేసు నమోదు చేసి దర్యాప్తు చేపట్టారు. ఈ కేసులో తాజాగా ప్రముఖ వ్యాపారవేత్త బాబీ చమ్మనూరును సిబ్ అధికారులు అదుపులోకి తీసుకున్నారు. అతడిపై నాన్ బియిలబుల్ సెక్షన్ కింద కేసు నమోదు చేసి వయనాడ్ లో అదుపులోకి తీసుకున్నామని పోలీసులు తెలిపారు.

బ్యాంకు సిబ్బంది వేధింపులు

తాళలేక వ్యక్తి ఆత్మహత్య

కుంభంజి ఆసిఫాబాద్, జనవరి 8 (క్విక్ టుడే న్యూస్):

తీసుకున్న రుణం చెల్లించలేదని బ్యాంకు సిబ్బంది బెదరించడంతో ఓ వ్యక్తి బలవస్తరణానికి పాల్పడ్డాడు. ఈ విషాదకర సంఘటన కుంభంజి ఆసిఫాబాద్ జిల్లా సిర్కార్(టి) మండలం శివపూర్ గ్రామంలో చోటు చేసుకుంది. వివరాల్లోకి వెళ్తే.. గ్రామానికి చెందిన కారం సంతోష్(35) అనే వ్యక్తి జిల్లా కొ-ఆపరేటివ్ సొసైటీ బ్యాంకులో లోన్ తీసుకున్నాడు. అయితే డబ్బుల కట్టలేదని బ్యాంకు సిబ్బంది డబ్బులు కట్టాలని బెదిరింపులకు గురిచేశారు. దీంతో మనస్తాపం చెందిన సంతోష్ పురుగుల మందుతాగి ఆత్మహత్య చేసుకున్నాడు. బాధితుడి కుటుంబ సభ్యులు బ్యాంకు సిబ్బంది పై పోలీసులకు ఫిర్యాదు చేశారు. పోలీసులు కేసు నమోదు చేసుకొని దర్యాప్తు చేపట్టారు. సంతోష్ మృతితో కుటుంబ సభ్యుల రోదనలు మిన్నంటాయి.



భూకబ్జాదారులపై

చర్యలు తీసుకోవాలి

ప్రభుత్వ భూముల్లో అక్రమ ఇళ్ల

నిర్మాణాలను తొలగించాలి

మేడిపల్లి తహసీల్దారును కోరిన

సామాజిక కార్యకర్త జెట్టి శంకర్

అక్రమాలపై హైద్రా దృష్టికి కూడా

తీసుకెళ్తామని హెచ్చరిక

పీర్షాద్గూడ, జనవరి 8 (క్విక్ టుడే న్యూస్): మేడ్చల్ మల్కాజిగిరి జిల్లా మేడిపల్లి మండలం పీర్షాద్గూడలోని ప్రభుత్వ భూములను కాజేస్తున్న భూకబ్జాదారులపై చర్యలు తీసుకోవాలని రెవెన్యూ అధికారులను సామాజిక కార్యకర్త జెట్టి శంకర్ కోరారు. ఈ మేరకు బుధవారం ఆయన తహసీల్దార్ హసీనాను కలిసి సర్వే నెంబర్ 199లో భూకబ్జాదారులు చేపడుతున్న అక్రమ నిర్మాణాలను తొలగించాలని విజ్ఞప్తి చేశారు. ప్రభుత్వ భూముల్లో పట్టాలు, ఇంటి నెంబర్లు లేకుండా ఇళ్ల నిర్మాణాలు చేపడుతున్న వారిపై అందరికీ నమ స్వాధీనం

పాటించడం లేదని అన్నారు. ఇటీవల పరమేశ్ అనే వ్యక్తి ఇళ్లు కూల్చి, అల్వాల బాబు అనే వ్యక్తి ఇళ్లు కూల్చిపోవడాన్ని తప్పుబట్టారు. అల్వాల బాబు కు ఇప్పటికీ మూడు ఇళ్లు ఉండగా కబ్జాలకు పాల్పడుతూ మరో ఇళ్లు కూడా నిర్మిస్తున్నారని, అలాంటి వారిపై ఎందుకు చర్యలు తీసుకోవడం లేదని ప్రశ్నించారు. ఇప్పటి వరకు సర్వే నెంబర్ 199లో ప్రభుత్వం పట్టాలు ఎన్ని ఇచ్చిందని నిలదీశారు. పట్టాలు లేకుండా నోటర్ పత్రాలతో ఇళ్లు కట్టుకోవచ్చా అని అడిగారు. పట్టాలు, ఇంటి నెంబర్లు లేకుండా ఇళ్లు నిర్మిస్తున్న నిర్మాణాలను

తొలగించకుండా కబ్జాదారులకు ఎందుకు సహకరిస్తున్నారని అన్నారు. ఎలాంటి అనుమతులు లేకుండా ప్రభుత్వ భూముల్లో ఇళ్ల నిర్మాణాలు చేపడుతున్నా మున్సిపల్ అధికారులు కూడా చర్యలు తీసుకోకపోవడానికి కారణం ఏంటని అడిగారు. ఇప్పటికైనా వెంటనే చర్యలు తీసుకోవాలని లేదంటే హైద్రా దృష్టికి తీసుకెళ్లాల్సి వస్తుందని తహసీల్దార్ ను హెచ్చరించినట్లు తెలిపారు. కాగా రెండు రోజుల్లో చర్యలు తీసుకుంటామని తహసీల్దార్ తెలిపినట్లు జెట్టి శంకర్ మీడియాకు తెలిపారు.

తెలంగాణ రెవెన్యూ సర్వేసెస్

అసోసియేషన్ జిల్లా అధ్యక్షుడిగా వృత్తి

మేడ్చల్ మల్కాజిగిరి, జనవరి 8 (క్విక్ టుడే న్యూస్):

తెలంగాణ రెవెన్యూ సర్వేసెస్ అసోసియేషన్ మేడ్చల్ మల్కాజిగిరి జిల్లా అధ్యక్షుడిగా వృత్తి మంగళవారం నియమితులయ్యారు. అసోసియేట్ అధ్యక్షులుగా నవీన్ రెడ్డి, సంపత్, ఉపాధ్యక్షులుగా సునీల్, దుర్గాభవాని, శర్మారా నాయుడు, ఆర్గనైజింగ్ కార్యదర్శిగా సైదిరెడ్డి ఫారుక్ కార్యదర్శులుగా చంద్రకళ, నవీన్, మహేందర్, అఖిలాష్, సంయుక్త కార్యదర్శిగా బలరాం వినయ్, రవి, విజయ్ కుమార్, కోశాధికారిగా శ్యామ్ సన్యాల్, నియమితులయ్యారు, కార్యవర్గ సభ్యులుగా మహేందర్, వినయ్, నరసింహ, రతన్ రాజా ఎన్నికయ్యారని ఆ సంఘం రాష్ట్ర అధ్యక్షులు రామ్ రెడ్డి, ప్రధాన కార్యదర్శి బిక్టం ప్రకటించారు. ఈ ఎన్నికల కార్యక్రమానికి తెలంగాణ తహసీల్దార్ అసోసియేషన్ రాష్ట్ర అధ్యక్షులు ఎస్. రాములు, ప్రధాన కార్యదర్శి రమేష్ పాక, సెక్రటరీ జనరల్ జనరల్ చూల్ సింగ్ హాజరయ్యారు ఈ సందర్భంగా వారు మాట్లాడుతూ, రాష్ట్ర ప్రభుత్వానికి మంచి పేరు తీసుకువచ్చేలా కృషి చేస్తూ సంఘం సభ్యుల సమస్యల పరిష్కారానికి ఉంచాలని సూచించారు.



ప్రభుత్వ సంక్షేమ పథకాలను ప్రజలకు అందించేలా కృషి చేస్తూ ప్రభుత్వంతో సమన్వయంగా ముందుకు సాగాలని పిలుపునిచ్చారు. ఈ కార్యక్రమంలో టిజిబి మేడ్చల్

మల్కాజిగిరి జిల్లా అధ్యక్షుడు రాజేష్, సంయుక్త కార్యదర్శి చంద్రశేఖర్, అసోసియేట్ అధ్యక్షుడు రాజేశ్వర్ రెడ్డి, తరులు పాల్గొన్నారు.